

mill-Komm. Simon A. Bonello President Onorarju

## Il-Floriana fiz-Żmien it-Tieni Gwerra Dinjija

Il-Maltin sofrew hafna matul it-Tieni Gwerra Dinjija minhabba bombi, imwiet, mard, ġuh u nuqqasijiet ta' bżonnijiet bażici. Il-Furjanizi sofrew aktar minn ċerti bliet u rhula ohra Maltin minhabba li tinsab fuq ilsien ta' art (peninsula) bejn żewg portijiet, jiġifieri l-Port il-Kbir u l-Port ta' Marsamxett. Din il-pożizzjoni ghamlet lil din il-belt wahda mill-miriet tal-ghadu li ġab hafna gwaj liċ-ċittadini tagħha.

Il-Port il-Kbir bhall-Ajruport ta' Hal-Luqa kienu l-miri qawwija mill-ajru ta' l-ajruplani Ġermanizi u Taljani. L-inkwiet serjissimu beda meta d-dittatur Taljan Benito Mussolini ddikjara gwerra kontra l-Gran Brittanja u Franza nhar l-10 ta' Ġunju 1940. Propju l-ghada bdew l-attakki mill-ajru. Niftakar li flok il-mama qajmitni bhas-soltu biex immur l-iskola qajmitni minhabba l-ewwel hbit mill-ajru (air raid) fuq Malta. Konna morna nistkennu, minnġhalina sewwa, taht blata ta' wiehed mill-bibien tad-dar, ġhax hekk kienu qalulna xi periti - kemm kienu żbaljati, kieku giet bomba mhux il-blata biss kienet ittir iżda ahna bid-dar b'kollox.

L-ghadu ried jeqred id-Dockyard u kull bastiment tan-Navy Brittanika kif ukoll ta' bastimenti li kienu jaslu bi proviżjonijiet għall-poplu Malti u għas-Servizzi Brittanici. L-ajruplani tal-ghadu kemm-il darba kien ikollhom mira hażina jew minhabba l-biża' tal-kanuni ta' l-Alleati, hafna minnhom operati minn suldati Maltin, jew biex jehilsu malajr u jirritornaw lura lejn il-bażijiet tagħhom fi Sqallija. Ir-rizultat kien ikun li hafna bombi kienu jispiċċaw fuq il-Floriana, il-Valletta u t-Tlett Ibliet (Vittoriosa, Senglea, Cospicua).


Barra minn hekk, hafna drabi l-ajruplani Taljani u Ġermanizi kienu jiġu apposta biex jibbumbardjaw postijiet fil-Floriana bħal meta twaqqgħet il-knisja ta' San Publju.

Barra twaqqigh ta' bini u toroq li iġarrbu hsarat kbar, l-aktar haġa ta' niket kienet li numru konsiderevoli ta' ċittadini ċivili Furjanizi tilfu hajjithom żgur bla htija. Lapida ta' rham bi skultura tal-bronz fuqha li turi xena tal-gwerra u tal-knisja ta' San Publju tinsab imwahnha mal-ġenb tan-naħa ta' Balzunetta tal-Knisja Arcipretali ta' San Publju.

Kull 28 ta' April jitpoġġew b'sinjal ta' rikonoxximent u rispett kuruni mill-Kunsill Lokali tal-Floriana u mill-Floriana Senior Citizens barra li jsir talb immexxi mill-Arcipriet. Fuq din il-lapida, jew ahjar memorjal, jidhru l-ismijiet ta' 66 persuna Furjaniza. Dan il-memorjal kien inkixef mill-E.T. Monsinju Arcisqof Metropolita Mons. Sir Mikiel Gonzi nhar il-Festa ta' San Publju tat-28 ta' April ta' 1974 wara li ntemm il-Pontifikal fil-knisja arcipretali.



28ta' April 1942  
fis-7.50a.m.



Barra dawk il-persuni li isomhom jidher fuq il-memorjal mietu Furjanizi ohra mhux direttament minhabba l-bombi fuq pajjizna jew ghax tilfu hajjithom meta kienu jbahhru fuq bastiment tal-gwerra, izda minhabba nuqqasijiet ta' hwejjeg bazici b'gal sustanzi, medicini adegwati u kura li ma kinitx z'gur bhal ma hija dik kif nafuha illum. Wahda minn dawn il-vittmi kienet ohti Evarista, li mietet fis-7 ta' Mejju 1942 fl-eta' pjuttost tenera ta' 17-il sena, disat ijiem biss wara li waqghet il-knisja ta' San Publu. Il-Gran Brittanja ma kinitx tidher, almenu fil-kaz ta' Malta ppreparata tajjed biex tilqa' l-isfida tal-gwerra mill-Germanja u ftit wara mill-Italja. Tant kien hekk li d-difiza tar-Royal Air Force kienet maghmula biss minn erba' ajruplani tat-tip Gladiator biex jehduha kontra dawk ta' l-ghadu. Il-gwerra f'Malta bdiet meta l-Italja ddikjarat gwerra fl-1940 u hawn beda l-biza' tal-Maltin naturalment ghax Malta kienet biss 60 mil 'il boghod minn Sqallija. Fil-fatt l-ewwel attacki gew mir-Regia Aeronautica (il-forza tal-ajru Taljana).


Ilqugh (shelters) fil-blat ma kinux jezistu fil-bidu tal-gwerra; dawn bdew jithaffru wara li kienu ga' gew irrappurtati numru ta' mwiet. Kien hawn xi ftit ilqggu fuq l-art kontra t-tfih mill-ajru tal-gass li qatt ma gara. Wiehed minn dawk l-ilqugh kien jinsab fil-limiti tal-Floriana, ftit barra l-Bieb tal-Bombi.

Fortunatament fil-Floriana kellna l-Mina tal-Vapur ta' l-Art (il-ferrovija) li kienet tghaddi matul il-fosos man-naha tal-Mall sa mal-ge'nb tal-Bieb tal-Bombi. Naturalment hafna Furjanizi kien jsibu l-kenn fiha waqt hbit mill-ajru izda dan ma kiex facilment possibbli ghal dawk li kienu joqoghdu n-naha ta' isfel tal-Floriana bhal Wara is-Sur. Din il-Mina bdiet isservi wkoll biex tilqa' fiha refjgati Maltin barra mill-Floriana likienu jitolfu djarhom spe'jalment mill-Kottoniera.

Wara l-ewwel xokkijiet il-Gvern Kolonjali beda jhaffer l-ilqugh (shelters) f'diversi partijiet ta' beltina, wiehed minnhom kien bejn l-Iskola Primarja u l-Kannirja tal-Knisja ta' San Publu.

Il-Floriana ghaddiet minn hafna perikli. Wiehed minn dawn kien meta l-vapur Talbot fil-Port il-Kbir mgħobbi bi splossivi beda jaqbad u kien hemm periklu ta' spluzjoni kbira li kienet taffettwa, fost lokalitajiet ohra, il-Floriana tant li l-awtoritajiet ordnaw lir-residenti Furjanizi tan-naħat li jagħtu għal fuq il-port, biex jigu immedjatament evakwati għal postjiet ohra fuq in-naha ta' fuq tal-Floriana. Kif wiehed stenna dan qajjem paniku kbir fost il-popolazzjoni Furjaniza. Fortunatament l-ispluzjoni mistennija ma sehhitx u allura dawk evakwati rritornaw lura lejn djarhom.

Fl-1 ta' Marzu 1942 attack fuq in-naha ta' isfel tal-Floriana halla 20 mejta, 26 feruti serjament u 23 ohra feruti izda mhux konsiderati gravi barra naturalment tigrif ta' bini. Fil-5 ta' April 1942 ntlaupt l-knisja tal-Patrijiet Kapu'ccini tas-Salib Imqaddes u l-Kunvent ta' hdejha u f'dan il-hbit mietu Patri Klement u Guzeppi Borg li kien jagħmel xogħol ta' seftur fl-istess kunvent. Il-knisja tal-Kappu'ccini gg'arfet tista' tghid għal kollox tant li ma setghetx tibqa' tintuza. Meta spiccat il-Gwerra bdew isiru thejjijiet biex il-knisja tinbena mill-gdid, kif fil-fatt sar, u illum dan it-tempju huwa hafna isbah minn dak ta' qabel. Il-hsarat tal-kunvent kienu kbar ghalkemm ma waqax kollu, tant li l-patrijiet kollha kellhom ta' bilfors isibu kenn f'postjiet ohra, anke barra mill-Floriana. Ftit granet wara misset ix-xorti hazina lil-knisja ta' San Publu. Kien fit-tmienja neqsin kwart tat-28 ta' April 1942 meta skwadra ta' ajruplani tal-ghadu giet b'intenzjoni spe'cifica biex teqred għal kollox dan it-tempju maestuz wiehed mill-akbar u mill-aktar imponenti fil-Gzejjer Maltin.



Tnejn kienu r-raġunijiet għal dak l-attakk. Wahda għax il-knisja ta' San Publu hasbuha l-Konkatedral ta' San Ġwann tal-Valletta. Skond spiji dan (il-konkatedral) kellu hażna ta' qamħ fil-kuriduri tiegħu u biex tkompli l-fosos tal-qamħ kienu propju quddiem l-istess knisja L-ohhra għaliex hdejn San Publu kien ikun hemm ipparkjati karozzi tas-servizz li taw lill-ghadu x'jahseb li l-bini ta' hdejn fejn kienu jkunu, illum il-Middlesea Insurance, kien xi tip ta' head quarters militari, iżda fil-fatt kien mess tal- fizzjali. Skond rapporti minn nies li ma dahlux f'xi xelter, il-kap ta' l-iskwadra ta' l-ajru għamel bid-duhhan hierg mill-ajruplan tiegħu forma ta' ċirku biex wiehed b'wiehed mill-ajruplani bdew jittfegħu l-bombi fuq il-knisja li allura ntlaqtet kemm-il darba fl-istess hbit. Wahda mill-bombi laqtet il-koppla sabiħa li kienet tlestiet mill-pittura b'konsegwenza li l-gebel baqa' niezel fuq l-altar magġur, rigal sabiħ ta' Monsinjur Frangisku


Mallia, ex Arcipriet. Il-kancell ta' madwar il-presbiterju spicċa biċċiet. Sfronda l-presbiterju u kollox spicċa fil-kannirja ta' taħt fejn mietu tlettax u hdax sfaw feruti gravi. Fost il-mejtin kien hemm Dun Pawl Portelli, membru habrieki u popolari tal-kleru tal-Floriana.

Kieku l-attakk mill-ajru sar nofs siegħa qabel, in-numru ta' vittmi kien ikun ikbar, dan għaliex hafna kienu jmorru jgattgħu l-lejl fil-kannirja li magħha kien hemm xelter fil-blat, għalkemm mhux kullhadd kien jinzel fiħ. Fortunatament hafna lehqu marru jew lejn djarhom jew għax-xogħol. Erba' persuni ohra tilfu hajjithom fil-passaġġ ta' bejn il-kappellun tar-Rużarju u s-Sagrestija. Mietu bil-blast ta' l-isplużjonijiet. Ftit wara fuq ir-radju Taljan thabbar bil-Malti minn persuna traditura Maltija li l-ajruplani ta' l-Axis (kif kienet magħrufa l-alleanza tal-Ġermanja ma' l-Italja) waqqgħu l-kattidral tal-Valletta li kien mimli qamħ, konferma li l-knisja ta' San Publu hasbuha il-Kon Kattidral ta' San Gwann.

L-Arcipriet Dun Angelo Ghigo, imbikkem kif kien ttrasporta is-Sagrament Imqaddes lejn il-knisja ta' Sarria li minn dak il-hin saret il-Parroċċa ta' Floriana. Ironikament filwaqt li Sarria ma saritx parroċċa kif xtaq il-Grand Mastro Vilhena minhabba li l-Isqof ta' Malta ta' dak iż-żmien oppona, hija saret parroċċa bil-hidma kiefra tal-ghadu Ġermaniz.



Pjazza Sant' Anna Bl-Iljun fin - nofs




Triq il-Miratur

L-Italja ċediet fit-8 ta' Settembru 1943. Festa tat-Twelid tal-Madonna (Maria Bambina). Anke l-Assedju tal-1565 intemm fil-Festa tal-Bambina. Dawn id-dati kienu koincidenza jew intervent mis-Sema? Għalkemm il-Ġermanja ma kinitx għadha ċediet għal Malta t-Tieni Gwerra Dinjija kienet spicċat għax l-ajruplani tal-ghadu kienu jittajru minn Sqallija. Ta' min jgħid li l-Floriana kellha x'taqsam mal-invażjoni ta' Sqallija. Niftakar li numru kbir ta' armamenti telqu mill-Floriana

Parade Ground (kif kien jisimha qabel saret l-Arena ta' l-Indipendeza), għaddew minn Triq Sant' Anna fi triqthom għall-Port il-Kbir minn fejn gew mgħobbija fuq vapuri ta' l-iżbark (landing barges) biex ittiehdu lejn Sqallija fejn ingħaqdu ma' forzi ohra alleati.

Fl-1944 parti mill-knisja ta' San Publu giet irrangata billi ttellgħu hitan li sseparaw taħt fejn kienet il-koppla, il-kor, il-kappelluni, u ż-żewg kappelli tas-Sacro Cuor u ta' San Guzepp mill-kumplement. B'hekk thallew għall-użu l-korsija, in-navi u l-kontra navi. Is-Sagrament gie solennement trasportat minn Sarria għall-knisja ta' San Publu biex mill-ġdid bdiat taqdi d-dmirijiet ta' parroċċa. Is-sena 1944 kienet timmarka l-ewwel ċentinarju minn mindu l-Floriana saret parroċċa, madankollu, iċ-ċelebrazzjonijiet minhabba diversi raġunijiet thallew għas-sena 1945, meta l-istatwa ta' San Publu reġgħet daret mat-toroq tal-Floriana wara nuqqas ta' sitt snin fost briju kbir.



Memorjal Inkixef Nhar 28ta' April 1974